

9 ta' Ottubru, 1951.

Imħallief:

L-Onor. Dr. W. Harding, B.Litt., LL.D.

Michele Sammut *versus* James Bonnici

**Kompetenza — Arrest Personali — Gudikat —
Kontumacċja — "Non Bis in Idem".**

Meta kreditu jinsab kanonizzat b'sentenza tal-Qorti tal-Kummerċ li għaddiet f'gudikat, ma hix aktar sollevabili l-eċċezzjoni li l-kreditu hekk kanonizzat mhux kummerċjali; u dan minhabba l-ostakolu tan-"non bis in idem". U dan avolja fil-kawża fejn gie kanonizzat dak il-kreditu l-konvenut debitur kien kontumaci.

Lanqas jista' jiji obbjettat li f'dik il-kawża l-pont dwar ix-xorta tal-kreditu ma għex sollevat, u wisq anqas deriż bis-sentenza; għax il-gudikat jassorbixxi kull eċċezzjoni li, in meritu għall-azzjoni, kien imissha jew setgħet tiġi sollevata in relazzjoni ma' l-azzjoni stess.

U meta hemm il-gudikat mhumiex ammissibili eċċezzjonijiet oġġetta li jkollhom bħalu effett li jiddistruggju jew jirrestringju l-effett tal-gudikat.

Għad li l-attur ma jinvokax espressament in-"non bis in idem", il-Qorti tista' teżamina u tiddeċidi dwar dak l-ostakolu; għax bil-fatt biss li l-attur jid-ċitarazzjoni jughmel riferenza, bħala bażi ta' l-istanza, għal sentenza li għaddiet f'gudikat, jimponi fuq il-gudikant l-obbligu li jeżamina l-ostakolu tan-"non bis in idem".

Għaldaqstant, id-debitur li gie kundannat iħallas kreditu b'sentenza tal-Qorti tal-Kummerċ li għaddiet f'gudikat, ma jistax, f'kawża li xsirli wara għall-arrest personali tiegħu b'eċċezzjoni ta' dik is-sentenza, jeċċepixxi li l-kreditu ta' l-attur mhux kummerċjali.

Il-Qorti, — Rat iċ-ċitazzjoni, li biha l-attur ippremetta illi l-konvenut, b'sentenza ta' dina l-Onorabbli Qorti tad-9 ta' Jannar 1951, gie kundannat iħallsu s-somma ta' £524. 5. 0, oltre l-interessi kummerċjali u l-ispejjeż, l' skond taxxa (dok. A) jammontaw għal £32. 18. 2; u talab-li, premessi d-dikjarazzjonijiet neċessarji, u senjatament dik li l-konvenut huwa kummerċjant, u mogħtija l-provvedimenti opportuni, il-konvenut jiġi kundannat minn dina l-Onorabbli Qorti, in eżekuzzjoni ta' l-imsemmija sentenza, għall-arrest personali. Bl-ispejjeż, kompriżi dawk ta' l-ittra uffiċjali tal-25 ta' April 1951, kontra l-konvenut interpellat għas-subizzjoni;

Rat fil-fol. 7 in-nota ta' l-eċċezzjonijiet tal-konvenut Bonnic, li fiha qa' illi d-debitu msemmi iċ-ċitazzjoni ma lux ta' natura kummerċjali, u għalhekk id-domanda attriċi haqqa tigi miċhuda. Bl-ispejjeż, u salvi eċċezzjonijiet oħra;

Trattata l-kawża;

Il-kreditu, li in relazzjoni tieghu issa qed jintalab l-arrest personali tad-debitur, gie kanonizzat (kif jinghad iċ-ċitazzjoni) bis-sentenza ta' dina l-Qorti, d'versament presjeduta, tad-9 ta' Jannar 1951, bl-ingħaxijiet kummerċjali mid-data ta' l-att taċ-ċitazzjoni. D'k is-sentenza għaddiet f'gudikat;

Minn dan il-fatt tobroġ il-konsegwenza illi l-eċċezzjoni tal-konvenut ma hiż aktar sollevabili, minħabba l-ostakolu tan-
"non bis in idem";

Infatti, hu ċar illi, biex din il-Qorti emettiet dik is-sentenza fil-meritu, bilfors ikkunsidrat ruħha kompetenti "ratione materiae", għaliex diversament kienet tiddikjara ruħha inkompetenti "ex officio", għan-norma ta' l-art. 775 (b) Kap. 15. Issa, biex ikkunsidrat ruħha kompetenti "ratione materiae", tabilfors il-Qorti kkunsidrat illi l-att kien kummerċjali, almenu għall-konvenut (kien jew ma kienx kummerċjant); għaliex kieku kkunsidrat li l-att ma kienx kummerċjali, iżda ċivili, avvolja kompjut minn kummerċjant (infatti anki kummerċjant jista' jagħmel att ta' indoli ċivili), allura kienet tiddikjara ruħha inkompetenti "ratione materiae" "ex officio";

Ma jistax jiġi obbjettat illi l-konvenut allura kien kontumaci: għax il-kontumacija hiż, mhux ammissjoni, imma "ficta contestatio";

Lanqas jista' jiġi obbjettat illi l-pont dwar ix-xorta ta' l-att ma ġiex sollevat, u "multo minus" deċiż b'dik is-sentenza. Ma jistax jinghad hekk, għaliex, apparti l-massima konnoxxuta fis-sens illi "Judex per processum ad ulteriora dicitur exceptionem tacite rejecisse", hu indubitat illi l-gudikat jassorbixxi kull eċċezzjoni li, in meritu għall-azzjoni, kien imissha jew setgħet t'ġi sollevata in relazzjoni ma' l-azzjoni stess. "La cosa giudicata assorbe ogni altra istanza od eccezione che sul merito dell'azione promossa si sarebbe dovuta proporre per discutere in coerenza e relazione all'azione stessa" (Annali Gpza. 24, 1, 1, 289). Mhux biss, imma la darba hemm il-gudikat, ma humiex ammissibili eċċezzjonijiet godda li jkollhom bħala effett li jiddistruggu jew jirrestringu l-effett tal-gudikat. "Passata in giudicato la sentenza, non sono più ammissibili eccezioni che mirino a distruggere o restringere l'efficacia del giudicato: la regola 'tantum judicatum quantum disputatum' procede soltanto nel senso che dopo il giudicato si possono proporre, discutere, ed ammettere eccezioni nuove che col giudicato sieno conciliabili" (Giuris. Temi 28, 677);

Issa, l-eċċezzjoni sollevata mill-konvenut tista', k'eku akkolta f'din il-kawża, tkun għal kollox inkonciljabili mal-gudikat, għaliex biha jista' jiġi ritenut ta' natura ċivili, "in toto" jew in parti, debitu li diġà bil-gudikat ġie kanonizzat bħala ta' natura kummerċjali, producenti ingħaxijiet kummerċjali, u munt bis-sanzjonijiet kollha taż-żerbi kummerċjali. Xejn ma jiswa, s'intendi, li mill-provi magħmula f'din il-kawża jista' jidher xort oħra; għaliex, apparti l-prinċipju illi l-gudikat "ex nigro facit album et ex albo facit nigrum", kien ikun faċili li jiġi eluż il-prinċipju tan-"non bis in idem" k'eku kien permess lill-litigant li jrrinvanga l-meritu tal-gudikat billi jgħib provi fuq l-istess meritu. Il-forza ta' l-"estoppel" tal-gudikat hija appuntu dik li tagħlaq il-kwistjoni. Qalet tajjeb il-Qorti tal-Kassazzjoni ta' Torin, fis-sentenza tagħha tal-5 ta' Ġunju 1886 Comune di Crescentino c. Comune di Lamporo (Gpza. Temi, 23, 528):— "La cosa giudicata osta a che si sollevino quistioni nuove assorbite dal giudicato divenuto irrevocabile". Il-konvenut seta', jew kien imissu ppreveda, illi jekk ma jagħlix l-eċċezzjoni tan-natura ċivili ta' l-att f'dik is-sede ta' l-ewwel kawża, allura l-debitu jiġi kanonizzat bħala debitu ta'

natura kummerċjali, bil-konsegwenz: kollha, malli s-sentenza tghaddi għudikat. Kien dinir u interess tiegħu li jagħti l-eċċez-zjoni, li issa qiegħed jagħti serotinament, f'dik il-kawża, su-b' ex jevita l' jkollu kundanna għal debitù kummerċjali. Għal-hekk, ingħad tajjeb fil-gurisprudenza (ura sent. tal-Kassaz-zjoni ta' Palermo, 29 ta' Lulju 1897, Santuccio c. Scirpa) illi:— "L'autorità della cosa giudicata è costituita sia per le eccezioni proposte, sia per quelle non proposte e che sarebbe-ro state proprie di quella sede del giudizio ove emanò la sen-tenza passata in giudicato";

Għad li l-attur ma invokax espressament in-"non bis in idem", dan ma jfisserx li l-Qorti ma tistax tidhol, kif dahlet, biex teżamina u t'ddeċid' dwar dak l-ostakolu; għaliex, kif ġie deċiż fuq precedenti u awtoritajiet fil-kawża "Sultana vs. Dr. Briffa", 27 ta' Gunju 1936, P. Awla, il-fatt biss li l-attur fiċ-ċitazzjoni jagħmel riferenza (kif għamel), bħala bażi ta' l-istanza, għal sentenza li għadd'et f'għudikat, jimponi fuq il-għudikant l-obligu li jeżamina l-ostakolu tan-"non bis in idem";

Għalhekk il-kwistjoni dwar in-natura tad-debitù ma tistax tinfetħ aktar, u d-debitù għandu jiġ' ritenut kummerċjali;

Ma hemmuk kontestazzjoni, apparti li hekk jidher mill-provi, li l-konvenut hu, jew almenu kien, fl-epoka tal-kontrat-tazzjoni tad-debitù, kummerċjant;

Għalhekk tiddeċidi;

B'illi t'liqa' t-talba; bl-ispejjeż kontra l-konvenut.